



खेल नवभारत

इंदौर, रविवार, 26 अप्रैल, 2026 08



पंजाब किंग्स का सबसे बड़ा रन चेज, दिल्ली को हराया

आईपीएल 2026 में ऐतिहासिक मुक़ाबला

केएल राहुल के नाबाद 152 रन पर भारी पड़ी पंजाब की आक्रामक बल्लेबाजी

नई दिल्ली, 25 अप्रैल 2026 इंडियन प्रीमियर लीग (आईपीएल) 2026 में शनिवार को खेला गया दिल्ली कैपिटल्स और पंजाब किंग्स के बीच मुक़ाबला इतिहास के पन्नों में दर्ज हो गया। 265 रनों के विशाल लक्ष्य का पीछा करते हुए पंजाब किंग्स ने महज 18.5 ओवर में चार विकेट खोकर लक्ष्य हासिल कर लिया और आईपीएल इतिहास का सबसे बड़ा सफल रन चेज कर नया कीर्तिमान स्थापित किया। दिल्ली की ओर से



केएल राहुल की 152 रनों की नाबाद पारी भी टीम को जीत नहीं दिला सकी, क्योंकि पंजाब के बल्लेबाजों ने बेखौफ अंदाज में जवाबी हमला किया। दिल्ली कैपिटल्स ने टॉस जीतकर पहले बल्लेबाजी करते हुए 20 ओवर में दो विकेट पर 264 रन का विशाल स्कोर खड़ा किया। शुरुआत में पाथुम निसांका जल्दी आउट हो गए, लेकिन इसके बाद केएल राहुल और नीतीश राणा ने मिलकर पारी को संभाला और दूसरे विकेट के लिए 220 रनों की जबरदस्त साझेदारी की। राहुल ने 67

मध्यक्रम में कप्तान श्रेयस अय्यर ने जिम्मेदारी संभाली और 26 गेंदों में अर्धशतक जड़ते हुए टीम को जीत की ओर अग्रसर किया। नेहाल वटेरा और अन्य बल्लेबाजों ने भी अहम योगदान दिया, जिससे पंजाब ने सात गेंद शेष रहते मुक़ाबला अपने नाम कर लिया। यह मुक़ाबला टी20 क्रिकेट की रोमांचकता और अनिश्चितता का बेहतरीन उदाहरण साबित हुआ। जहां एक ओर दिल्ली ने विशाल स्कोर खड़ा किया, वहीं पंजाब ने उससे भी ज्यादा आक्रामक बल्लेबाजी करते हुए रिकॉर्ड बना दिया। इस जीत के साथ पंजाब किंग्स ने न केवल अपनी अजेय लय बरकरार रखी, बल्कि खिताब की दावेदारी भी मजबूत कर दी है।

पिस्टल मिक्सड टीम इवेंट में वंशिका-चिराग ने गोल्ड जीता

काहिरा (मिस्र), 25 अप्रैल. भारतीय शूटर वंशिका चौधरी और चिराग शर्मा ने शनिवार को यहां आईएसएसएफ जूनियर पिस्टल मिक्सड टीम इवेंट में गोल्ड मेडल जीता। वंशिका, जिन्होंने पहले महिलाओं के 10मी एयर पिस्टल इवेंट में इंडिविजुअल खिताब जीता था, और चिराग शर्मा, जिन्होंने पुरुषों के इवेंट में ब्रॉन्ज जीता था, ने कुल 484.3 का स्कोर बनाकर अलियाक्संद्रा पियात्रोवा और मिक्ता दौबाश को हराकर टॉप पोजिशन पर जगह बनाई। पियात्रोवा और दौबाश, दोनों इंडिविजुअल न्यूट्रल एथलीट, ने 467.6 का स्कोर करके सिल्वर मेडल जीता, जबकि एक और भारतीय टीम - मोहिनी सिंह और हिमांशु राणा - ने 407.4 के स्कोर के साथ ब्रॉन्ज मेडल जीता। इससे पहले क्वालिफिकेशन राउंड में, वंशिका और चिराग 582-21x के स्कोर के साथ टॉप पर थे। मोहिनी सिंह और हिमांशु राणा 568-15x के साथ तीसरे नंबर पर रहे। ओलंपिक्स.कॉम के मुताबिक, क्वालिफायर से टॉप चार टीमों में फाइनल में पहुंचीं। एलिना नेस्टसियारोविच और यूरी क्राउट्सी - एक और न्यूट्रल एथलीट टीम - मेडल राउंड में चौथी टीम थी। भारत पुरुषों और महिलाओं दोनों के इंडिविजुअल ट्रेप इवेंट में बाहर हो गया।

एक नजर में



युवाओं की एनर्जी देश के कमिटमेंट की झलक है
श्रीनगर, 25 अप्रैल राज्यों और केंद्र शासित प्रदेशों के यूथ अफेयर्स और स्पोर्ट्स मिनिस्टर्स का चिंतन शिविर आज श्रीनगर में शुरू हुआ। इसमें मिलकर काम करने, सिस्टम में सुधार, जमीनी स्तर पर पॉलिसी और काम को लागू करके भारत के स्पोर्ट्स इकोसिस्टम को मजबूत करने पर खास चर्चा हुई। शुरुआती सेशन को संबोधित करते हुए, यूथ अफेयर्स और स्पोर्ट्स के केंद्रीय मंत्री, डॉ. मनसुख मांडविया ने इस बात पर जोर देकर बातचीत की शुरुआत की कि भारत के स्पोर्ट्स के सपने जमीन पर काम करके पूरे होंगे। उन्होंने कहा, 'ग्लोबल स्पोर्ट्स पावरहाउस बनने का हमारा 10 साल का रोडमैप सिर्फ कामगज पर नहीं रहना चाहिए, इसे हर खेल के मैदान, हर जिले और हर युवा के सपने में सच होना चाहिए। जन्मू और कश्मीर के लेपिटेन्ट गवर्नर, मनोज सिन्हा भी चिंतन शिविर में शामिल हुए और भारत को स्पोर्ट्स का पावरहाउस बनाने के विजन की तारीफ की।

इंटरनेशनल मास्टर शिविका रोहिल्ला सम्मानित

नयी दिल्ली. भारत की नई महिला इंटरनेशनल मास्टर शिविका रोहिल्ला को शुक्रवार रात यहां एक कार्यक्रम में सम्मानित किया गया। इस अवसर पर शिविका के माता-पिता, कोच और उनके स्कूल की प्रिंसिपल मौजूद थे। मात्र छह वर्ष की उम्र से शतरंज खेलना शुरू करने वाली शिविका ने हंगरी के बुडापेस्ट में अपना महिला इंटरनेशनल मास्टर नॉर्म हासिल किया। 18 वर्षीय शिविका ने इस अवसर पर कहा, 'जब मैं छह साल की थी तब मैंने 64 खानों का खेल खेलना शुरू किया था। उसके बाद यह खेल मेरा जीवन बन गया। मेरी मां निधि इस दौरान मेरी सबसे बड़ी प्रेरणास्रोत रही।' शिविका के पिता डॉ. नरेन्द्र रोहिल्ला ने इस अवसर पर कहा, 'मेरे लिए यह बड़े गर्व की बात है कि मैं आज इस मंच पर अपनी बेटी के साथ बैठा हूँ, इतने वर्षों में हम वित्तीय उतार-चढ़ाव से गुजरते रहे और यही सोचते रहे कि उसे खेलने दें या नहीं। लेकिन हमने उसे खेलने दिया। उसकी मां उसकी सबसे बड़ी प्रेरणास्रोत रही। मैं बस पीछे से उनके लिए सपोर्ट सिस्टम बना रहा। वह खेल के साथ-साथ पढ़ाई में भी सर्वश्रेष्ठ रही है। मेरी शुभकामनाएं यही हैं कि वह आगे चलकर महिला जीएम और जीएम बने।



राजस्थान को हरा टॉप-3 में हैदराबाद

वैभव के शतक पर भारी पड़ा अभिषेक-ईशान का तूफान, हैदराबाद 5 विकेट से जीता



वैभव सूर्यवंशी ने 37 बॉल पर बनाए 103 रन

जयपुर 25 अप्रैल. आईपीएल 2026 का 36वां मुक़ाबला राजस्थान रॉयल्स और हैदराबाद ने ये मैच 5 विकेट से जीत लिया। इस जीत के साथ ही सनराइजर्स हैदराबाद अब अंक तालिका में तीसरे स्थान पर पहुंच गया है। हैदराबाद के 8 मैच में अब 10 प्वाइंट हो गए हैं। वहीं मुक़ाबले में हैदराबाद का कप्तानी पैट कर्मिसन कर रहे थे। राजस्थान ने वैभव सूर्यवंशी के शतक के दम पर 229 रनों का लक्ष्य हैदराबाद के सामने रखा था, जिसे हैदराबाद ने ईशान और अभिषेक की तूफानी बैटिंग के दम पर 19वें ओवर में ही चेज कर लिया। इस जीत के साथ हैदराबाद अब अंक तालिका में तीसरे नंबर पर आ गई है। राजस्थान के 229 रनों के जवाब में ट्रेविंस हेड और अभिषेक शर्मा की जोड़ी आई। लेकिन हेड एक बार फिर फ्लॉप रहे और केवल 6 रन बनाकर आउट हो गए। लेकिन इसके बाद अभिषेक शर्मा और ईशान किशन के बीच शतकीय साझेदारी हुई। अभिषेक ने 29 गेंद में 57 रनों की पारी खेली और 10वें ओवर में अपना विकेट गंवाया। वहीं, ईशान किशन ने भी शानदार फिफ्टी लगाई। इसके बाद ईशान किशन ने 31 गेंद में 74 रनों की पारी खेली और हैदराबाद के लिए मोमेंटम सेट कर दिया। इसके बाद हेनरिक क्लासेन और नीतीश रेड्डी के बीच शानदार साझेदारी हुई। नीतीश रेड्डी 36 रन बनाकर आउट हुए, जबकि क्लासेन ने 29 रन

बनाए, बाद में सलिल अरोड़ा और अनिकेत ने मैच को फिनिश किया और हैदराबाद ने ये मैच 5 विकेट से जीत लिया। इस जीत के साथ ही सनराइजर्स हैदराबाद अब अंक तालिका में तीसरे स्थान पर पहुंच गया है। हैदराबाद के 8 मैच में अब 10 प्वाइंट हो गए हैं। वहीं राजस्थान के भी 8 मैच में 10 अंक हैं, लेकिन नेट रन रेट हैदराबाद का बेहतर है। पहले पायदान पर 7 मैच में 13 अंक के साथ पंजाब की टीम है। वहीं, दूसरे नंबर पर आरसीबी है। राजस्थान की पारी का आगाज वैभव सूर्यवंशी और यशस्वी जायसवाल ने किया। वैभव ने पहले ही ओवर में 4 छक्के लगाए, लेकिन तीसरे ओवर में यशस्वी अपना विकेट गंवा बैठे। लेकिन वैभव ने 15 गेंदों में फिफ्टी लगाई और फिर रुके ही नहीं। इसी बीच ध्रुव जुरेल ने भी फिफ्टी लगाई और वैभव के साथ शतकीय साझेदारी की। लेकिन 13वें ओवर में उनका विकेट गिर गया, लेकिन वैभव जमे रहे।

स्कोर बोर्ड				
राजस्थान बल्लेबाजी खिलाड़ी	रन	गेंद	विकेट	छक्के
यशस्वी जायसवाल	10	8	2	0
वैभव सूर्यवंशी	103	37	5	12
ध्रुव जुरेल	51	35	8	1
रियान परमार	7	9	0	0
अनोपम फरेरा	33	16	3	3
शिमोन हेट्टेमयर	11	10	1	0
रीतेश जड़ेजा	4	3	1	0
जोधा आर्वर	2	2	0	0
अतिरिक्त 7. कुल 20 ओवर में 228/6				
हैदराबाद बल्लेबाजी				
ट्रेविंस हेड	6	5	0	1
अभिषेक शर्मा	57	29	11	1
ईशान किशन	74	31	11	3
हेनरिक क्लासेन	29	24	3	1
नीतीश रेड्डी	36	18	2	3
सलिल अरोड़ा	8	3	0	1
अनिकेत वर्मा	1	1	0	0
अतिरिक्त 8. कुल 18.3 ओवर में 229/5				
गेंदबाजी - जोधा आर्वर 4-0-34-2, नंदे बगर 3-3-0-50-0, तुषार देशपांडे 3-0-43-0, क्रिजेश शर्मा 4-0-44-2, रियान परमार 1-0-12-0, अनोपम फरेरा 1-0-14-1, रवि बिश्नोई 1-0-16-0, रीतेश जड़ेजा 1-0-11-0.				

मानव-मानुष सीजन 7 में सबसे आगे

9 से 26 जुलाई तक गोवा में होगा सीजन सात

नयी दिल्ली, 25 अप्रैल. भारतीय सितारे मानव ठक्कर, मानुष शाह और दिया चितले बटरफ्लाई अल्टीमेट टेबल टेनिस (यूटीटी) सीजन 7 के खिलाड़ियों के पूल में सबसे आगे हैं। टीमों ने नीलामी से पहले दिग्गज खिलाड़ियों सत्यन ज्ञानशेखरन और मनिका बत्रा को रिटैन किया है। एक्शन से भरपूर सीजन सात, 9 से 26 जुलाई तक गोवा के डॉ. श्यामा प्रसाद मुखर्जी इंडोर स्टेडियम में होगा। आने वाले सीजन के खिलाड़ियों के पूल में जाने-माने भारतीय नाम, उभरती प्रतिभाएं और शीर्ष अंतरराष्ट्रीय पैडलर्स का एक मजबूत मिश्रण है। फ्रेंचाइजियां 28 अप्रैल को मुंबई के सहारा स्टाड में होने वाली नीलामी में अपनी टीमों



बनाएंगी। ठक्कर और शाह अंतरराष्ट्रीय प्रतिबद्धताओं के कारण एक साल के अंतराल के बाद नीलामी पूल में लौटे हैं। यह जोड़ी अभी पुरुषों के डबल्स में विश्व में 5वें स्थान पर है और अंतरराष्ट्रीय सर्किट में नियमित रूप से खेलती है। शाह, चितले के साथ मिक्सड डबल्स में भी जोड़ी बनाते हैं। यह जोड़ी विश्व में 6वें स्थान पर है और डब्ल्यूटीटी फाइनेल्स के लिए क्वालिफाई करने वाले पहले भारतीय बल्लेबाज इतिहास रच चुकी है। चितले, जो पिछले सीजन की नीलामी में सबसे महंगी खिलाड़ी थीं, पूल में वापस आ गई हैं।

प्लेयर ऑफ द मैच के लिए चुने गए विराट

कोहली-देवदत्त की 115 रन की साझेदारी 'गेम चेंजर'

बेंगलुरु, 25 अप्रैल विराट कोहली ने देवदत्त पड्डिकवल के साथ अपनी 115 रन की साझेदारी को रॉयल चैलेंजर्स बेंगलुरु की 206 रन के सफल चेज में 'गेम चेंजर' बताया, जो उन्होंने गुजरात टाइटंस (जीटी) के खिलाफ हासिल किया। कोहली को 44 गेंदों में 81 रन (आठ चौके और चार छक्के) की पारी के लिए प्लेयर ऑफ द मैच चुना गया, और आरसीबी सात मैचों में पांचवां जीत के साथ दूसरे स्थान पर पहुंच गईं। विराट ने आरसीबी की बल्लेबाजी पर कहा, 'मेरा मतलब है, हमें शुरुआत में विकेट को समझना था क्योंकि उनके पास क्वालिटी गेंदबाजी आक्रमण है, और बेंगलुरु में 200 (206) का पीछा करते हुए हमें पता है कि हमें

ऑरेंज कैप टेबल में शीर्ष पर पहुंचे कोहली
बेंगलुरु. आरसीबी बनाम गुजरात टाइटंस का शुक्रवार रात का मैच आईपीएल 2026 के ऑरेंज कैप तालिका में दिलचस्प बदलाव लेकर आया है। आरसीबी ने यह मुक़ाबला पांच विकेट से जीता। विराट कोहली एक बार फिर अपने परिचित अंदाज में दिखे, पारी की शुरुआत करते हुए, बड़े लेकिन बहुत बड़े नहीं लक्ष्य का पीछा करते हुए और अंत में वह ऑरेंज कैप तालिका में भी परिचित जगह पर पहुंच गए। आरसीबी को जीत के लिए 206 रन बनाने थे। कोहली ने पारी की शुरुआत की, 14वें ओवर तक बल्लेबाजी की, मैच खत्म नहीं कर पाए लेकिन 44 गेंदों पर 81 रन बनाकर जीत की मजबूत नींव रखी।



सिर्फ एक साझेदारी की जरूरत होती है। मुझे लगता है कि मेरे और (जेकब) के बीच बातचीत यही थी कि पहले कुछ ओवर को समझें, क्या हो रहा है, और फिर वहां से खेल को आगे बढ़ाएं। मुझे लगता है कि देवदत्त पड्डिकवल ने इस सीजन में यह दूसरी बार किया है कि जब वह आए और पहली ही गेंद से शानदार बल्लेबाजी की।'

श्रीलंका ने बांग्लादेश को हराकर जीती सीरीज

राजशाही. गेंदबाजों के बेहतरीन प्रदर्शन के बाद हसिनी परेरा (95), इमेशा दुलानी (56) और हर्षिता समरविक्रमा (नाबाद 44) रनों की पारियों की बदौलत श्रीलंका की महिला टीम ने शनिवार को तीसरे एकदिवसीय मुक़ाबले में बांग्लादेश को 21 गेंद शेष रहते सात विकेट से हरा दिया। इसी के साथ श्रीलंका ने तीन मैचों की सीरीज 2-1 से अपने नाम कर ली। 214 रनों के लक्ष्य का पीछा करने उतरी श्रीलंका की महिला टीम ने 46.3 ओवरों में तीन विकेट पर 214 रन बनाकर मुक़ाबला सात विकेट से अपने नाम कर लिया। श्रीलंका की शुरुआत अच्छी नहीं रही और उसने पांचवें ही ओवर में कप्तान चामरी अटापट्टू (10) का विकेट गंवा दिया। उन्हें मरुफा अख्तर ने आउट किया। इसके बाद बल्लेबाजी करने आयी इमेशा दुलानी ने हसिनी परेरा के साथ पारी को संभाला और तेजी के साथ रन बटोरें। दोनों के बीच दूसरे विकेट के लिये 108 रनों की साझेदारी हुई। मरुफा अख्तर ने 32वें ओवर में इमेशा दुलानी को आउट कर बांग्लादेश को दूसरी सफलता दिलाई। इमेशा दुलानी ने 79 गेंदों में सात चौके लगाते हुए 56 रन बनाये। 46वें ओवर में सोभना मोस्तारी ने शतक की ओर बढ़ रही हसिनी परेरा का शिकार कर लिया। हसिनी परेरा ने 131 गेंदों में 13 चौके लगाते हुए 95 रनों की पारी खेली। हर्षिता समरविक्रमा ने नाबाद 44 रन बनाये। उन्होंने अपनी पारी में आठ चौके लगाये। इससे पहले आज यहां बांग्लादेश की महिला टीम ने टॉस जीतकर पहले बल्लेबाजी करते हुए आठ विकेट पर 213 रनों का स्कोर बनाया। सोभना मोस्तारी ने टीम के लिए सर्वाधिक 74 रनों की पारी खेली।

आईपीएल 2026 आज का दिन चार बड़ी टीम चेन्नई, गुजरात, लखनऊ और कोलकाता के लिए बेहद अहम

आज चेन्नई-गुजरात और लखनऊ-कोलकाता की टक्कर



नयी दिल्ली 25 अप्रैल. सैमसन पर टिकी चेन्नई की उम्मीदें, गिल-सुदर्शन पर निर्भर गुजरात; लखनऊ की गिरती लक्ष्य के सामने कोलकाता की चिन्ता आज का दिन चार बड़ी टीमों के चेन्नई, गुजरात, लखनऊ और कोलकाता के लिए बेहद अहम होने जा रहा है, जहां दोनों



मुक़ाबले प्लेऑफ की तस्वीर पर सीधा असर डाल सकते हैं। चेन्नई में होने वाले मैच में चेन्नई सुपर किंग्स अपनी शानदार वापसी को जारी रखने के इरादे से गुजरात टाइटंस से भिड़ेंगीं। टीम की बल्लेबाजी का केंद्र इस समय संजू सैमसन हैं, जिनकी आक्रमक शुरुआत ने टीम को नई ऊर्जा दी है। उनके साथ रतुराज गायकवाड़ की भूमिका पारी को संभालने की रहेगी, जबकि मध्यक्रम में सरफराज खान, डेवावल्लू ब्रैक्सिस और शिवम दुबे संतुलन बनाए हुए हैं। अनुभवी एमएस धोनी की

मौजूदगी मैच फिनिशिंग में संतुलित कर सकते हैं। अहम साबित हो सकती है। गेंदबाजी में नूर अहमद, अंशुल कंबोज और जेमी ओवर्टन चेन्नई को मजबूती दे रहे हैं, खासकर चेपांक की स्पिन-अनुकूल परिस्थितियों में। दूसरी ओर, गुजरात टाइटंस की ताकत उसका टॉप ऑर्डर है, जिसमें शुभमन गिल, साई सुदर्शन और जोस बटलर शामिल हैं। हालांकि टीम की निर्भरता इन्हीं बल्लेबाजों पर ज्यादा है। राशिद खान, कगिसो रबाडा और मोहम्मद सिराज जैसे गेंदबाज चेन्नई की चुनौती को

पश्चिम रेलवे - रतलाम मंडल
ई-निविदा सूचना
निविदा सूचना संख्या: M247GLRSCF J262703, दिनांक: 23.04.2026. कार्य का नाम: 1000 Amp क्षमता के CTF तथा REVERSOR का 1500 Amp क्षमता में अपग्रेडेशन / रिहैबिलिटेशन। नु. का. प्र. / दाहोद पश्चिम रेलवे कार्यालय। कार्य की अनुमानित लागत: रु. 2,41,42,708.40. बयाना सॉफ्ट: रु. 4,82,900/-। ई-निविदा जमा करने तथा सुलने की दिनांक तथा समय: ई-निविदा जमा करने की नियत दिनांक तथा समय 14.05.2026 को 14:30 बजे तक तथा ई-निविदा उसी दिन 15:00 बजे खोली जायेगी। टेंडर नोटिस और डॉक्यूमेंट्स वेबसाइट www.ireps.gov.in/ E-Tenders / Works / IR Electrical पर उपलब्ध है। AK/18
एई आरई की [Facebook.com/WesternRly](https://www.facebook.com/WesternRly)